

उत्तर प्रदेश में पर्यटन उद्योग की वृद्धि एवं विकास का एक भौगोलिक अध्ययन

प्राप्ति: 08.05.2024

स्वीकृत 27.06.2024

डॉ० पूनम चौधरी

सहायक आचार्य

भूगोल विभाग मेरठ कॉलेज, मेरठ

45

आंचल

शोधार्थी

ईमेल: anchalchaprana9@gmail.com

श्वेता चौहान

शोधार्थी

ईमेल: shwetachauhangeo@gmail.com

सारांश

आधुनिक समय में आज मानव अपने आप को ऊँचाइयों पर ले जाने के कारण अपने कार्य में इतना व्यस्त है, कि शारीरिक व मानसिक स्वास्थ्य पर कोई ध्यान नहीं दे पाता, जिस कारण मानसिक तनाव, चिड़चिड़ापन जैसी बिमारियों से ग्रस्त है। ऐसे में पर्यटन मन को फिर से स्वस्थ और तरोताजा बनाने में काफी मददगार होता है। आज के समय में पर्यटन मानव जीवन का आवश्यक अंग बन गया है। विकसित देश हो या विकासशील, सभी देशों में पर्यटन उद्योग फल-फूल रहा है। भारत देश जो विविधताओं से परीपूर्ण है, देशी पर्यटकों के साथ-साथ विदेशी पर्यटकों को भी लुभावने में पीछे नहीं है ! विश्व में जितनी विविधताएं हैं, अकेले भारत देश में इतनी विविधताएं पाई जाती हैं। भारत देश में 28 राज्य और 8 केन्द्रशासित प्रदेश हैं। प्रत्येक राज्य की अपनी अलग-अलग संस्कृति, भाषा और त्यौहार हैं। ऐसे ही उत्तर प्रदेश राज्य है, जो सांस्कृतिक, भाषाई और धार्मिक विविधता के लिए प्रसिद्ध है। प्रस्तुत शोध में हम उत्तर प्रदेश राज्य के पर्यटन की वृद्धि एवं विकास का भौगोलिक अध्ययन करेंगे।

मुख्य बिन्दु

विकसित, विकासशील, पर्यटन, विविधता, पार्किंग अटेंडेंट, पर्यटक गाइड, ट्रांसलेटर, ग्राउंड स्टाफ, ट्रेवल एजेंट, ट्रेवल ऑफिसर, और ट्रांसपोर्ट ऑफिसर।

प्रस्तावना

पर्यटन आधुनिक समय में मानव जीवन का एक अभिन्न अंग है। जिस कारण पर्यटन एक उद्योग के रूप में फल-फूल रहा है। क्योंकि आज के समय में पर्यटक आय के बड़े स्रोत हैं। जो पर्यटक स्थल के विकास के साथ-साथ सम्पूर्ण क्षेत्र की अधः संरचना के विकास में सहायक होते हैं। एक पर्यटक स्थल अपने आस-पास के क्षेत्र के विकास में महत्वपूर्ण भूमिका निभाता है। पर्यटक स्थल रोजगार को बढ़ावा देने में भी मददगार होते हैं। पार्किंग अटेंडेंट, पर्यटक गाइड, ट्रांसलेटर, ग्राउंड

स्टाफ, ट्रेवल एजेंट, ट्रेवल ऑफिसर, और ट्रांसपोर्ट ऑफिसर जैसे रोजगार के अवसर पर्यटन उद्योग की ही देन हैं।

संयुक्त राष्ट्र विश्व पर्यटन संगठन ने पर्यटन को इस प्रकार परिभाषित किया है— “पर्यटन में अवकाश, व्यापार एवं अन्य उद्देश्यों के लिए अधिकतम एक वर्ष तक अपने सामान्य परिवेश से बाहर के स्थानों पर यात्रा करने एवं रहने वाले व्यक्तियों की गतिविधियों को सम्मिलित किया गया है।”

भारत में पर्यटन बड़ा सेवा उद्योग है, जहां इसका 2022 में राष्ट्रीय सकल घरेलू उत्पाद में 5.9 प्रतिशत योगदान है। 2022 में भारत के पर्यटन उद्योग ने लगभग 190 बिलियन यू. एस. डॉलर जनित किया। भारत अपनी समृद्ध संस्कृति और परंपराओं के लिए विश्व प्रसिद्ध है। हिमालय की बर्फीली चोटियों से लेकर केरल की उष्णकटिबंधीय वनस्पतियों तक फैली इसकी विशाल सीमाएँ विविधताओं से परिपूर्ण हैं। जो पर्यटकों को आकर्षित करती है।

भारत में स्थित, उत्तर प्रदेश राज्य भी घरेलू एवं विदेशी पर्यटकों के लिए महत्वपूर्ण स्थान है। भौगोलिक रूप से भी इस प्रदेश में विविधताएं देखने को मिलती हैं— उत्तर की ओर हिमालय पर्वत, दक्षिण में प्रायद्वीपीय पठार हैं। गंगा और यमुना प्रमुख नदियाँ हैं, जो इस क्षेत्र में जलोढ़ मिट्टी से बने मैदानी क्षेत्र का निर्माण करती हैं। यह राज्य ऐतिहासिक, धार्मिक एवं सांस्कृतिक विविधताओं से परिपूर्ण है। इस राज्य में पर्यटन उद्योग अत्यंत समृद्ध है। यहाँ पर्यटक स्थलों में ऐतिहासिक, धार्मिक एवं सांस्कृतिक विविधताएं मिलती हैं। उत्तर प्रदेश के कुछ प्रमुख पर्यटक स्थल इस प्रकार हैं— आगरा का ताजमहल; फतेहपुर सीकरी में सलीम चिश्ती की दरगाह; वाराणसी में काशी विश्वनाथ सबसे प्राचीन मन्दिर, सारनाथ स्तूप, काशीघाट, दशश्रुमेघ घाट; वृंदावन में श्री बांके बिहारी मन्दिर, श्री कृष्ण जन्मभूमि, प्रेम मन्दिर; लखनऊ में बड़ा इमामबाड़ा, रूमी दरवाजा, जनपथ मन्दिर; अयोध्या में राम मन्दिर; लखीमपुर खीरी में गोला गोकर्णनाथ, मेढक मन्दिर, किशनपुर वन्यजीव अभयारण्य, दुधवा नेशनल पार्क; मेरठ में शहीद स्मारक, मुस्तफा महल, सरधना चर्च, औघड़नाथ मन्दिर; जैसे पर्यटक स्थल हैं, जो धार्मिक व ऐतिहासिक रूप से महत्वपूर्ण स्थल हैं।


उद्देश्य

1. उत्तर प्रदेश में पर्यटन उद्योग की वृद्धि एवं विकास का अध्ययन करना।
2. उत्तर प्रदेश में विदेशी तथा घरेलू पर्यटकों के आगमन की प्रवृत्ति का अध्ययन करना।
3. उत्तर प्रदेश में पर्यटन उद्योग की पहचान करना।

अध्ययन क्षेत्र

प्रस्तुत अध्ययन भारत के सबसे अधिक जनसंख्या वाले राज्य उत्तर प्रदेश राज्य के पर्यटन उद्योग की वृद्धि एवं विकास के भौगोलिक अध्ययन पर आधारित है। जिसकी कुल जनसंख्या 1995,81,477 (जनगणना, 2011) है। उत्तर प्रदेश क्षेत्रफल की दृष्टि से भारत का चौथा सबसे बड़ा राज्य है। इसका कुल क्षेत्रफल 2,40,928 वर्ग किलोमीटर है। उत्तर प्रदेश का अधिकतर हिस्सा गंगा और यमुना दोआब क्षेत्र में आता है। इसका अक्षांशीय विस्तार 23° 52' उत्तरी अक्षांश से 31° 28' उत्तरी अक्षांश है तथा देशान्तरीय विस्तार 77° 3' पूर्वी देशान्तर से 84° 39' पूर्वी देशान्तर है। यह राज्य उत्तर में नेपाल देश, व उत्तराखंड राज्य, दक्षिण में मध्यप्रदेश, पश्चिम में हरियाणा, दिल्ली व

राजस्थान, पूर्व में बिहार तथा दक्षिण- पूर्व में झारखंड व छत्तीसगढ़ राज्यों से घिरा है। यह राज्य 75 जिलों में विभाजित है। सभी जिलें अपनी विविधताओं के लिए प्रसिद्ध हैं।



स्रोत: शोधार्थी

भारत के सन्दर्भ में, उत्तर प्रदेश में पर्यटकों की स्थिति

उत्तर प्रदेश में पर्यटन उद्योग में प्रतिवर्ष वृद्धि हो रही है। ताजमहल, प्रेम मन्दिर, प्रयागराज संगम, सलीम चिश्ती की दरगाह, राम मन्दिर, बृज घाट बहुत से आकर्षक पर्यटक स्थल हैं, जो विश्व प्रसिद्ध हैं। उत्तर प्रदेश में पर्यटन उद्योग की स्थिति को समझने के लिए तालिका -1 में 2022 में विदेशी पर्यटकों की संख्या में भारत के शीर्ष 10 राज्यों / केन्द्रशासित प्रदेशों की हिस्सेदारी को दर्शाया गया है।


तलिका 1 : 2022 में विदेशी पर्यटकों की संख्या में भारत के शीर्ष 10 राज्यों / केन्द्रशासित प्रदेशों की हिस्सेदारी

क्र. सं.	राज्य / केन्द्रशासित प्रदेश	विदेशी पर्यटकों की संख्या का प्रतिशत
1.	गुजरात	20.70
2.	महाराष्ट्र	17.60
3.	पश्चिम बंगाल	12.08
4.	दिल्ली	9.50
5.	उत्तर प्रदेश	7.56
6.	तमिलनाडू	4.74
7.	राजस्थान	4.62
8.	केरल	4.02
9.	पंजाब	3.84
10.	मध्य प्रदेश	2.38
	कुल योग	87.03
	अन्य	12.97
	कुल	100.00

स्रोत: राज्य / केन्द्रशासित प्रदेश पर्यटन विभाग रिपोर्ट 2022

तलिका-1 के अनुसार, वर्ष 2022 में विदेशी पर्यटकों की संख्या का प्रतिशत गुजरात राज्य में सर्वाधिक (20.70 प्रतिशत) हैं। महाराष्ट्र, पश्चिम बंगाल और दिल्ली क्रमशः द्वितीय, तृतीय और चतुर्थ स्थान पर हैं। उत्तर प्रदेश 7.56 प्रतिशत के साथ पंचम स्थान पर हैं। 2022 में विदेशी पर्यटकों की संख्या में भारत के शीर्ष 10 राज्यों / केन्द्रशासित प्रदेशों की हिस्सेदारी को चित्र-1 के माध्यम से दर्शाया गया है।

चित्र 1



स्रोत: राज्य / केन्द्रशासित प्रदेश पर्यटन विभाग रिपोर्ट 2022

उत्तर प्रदेश, 2021 में घरेलू पर्यटकों के आगमन में, तमिलनाडू के बाद दूसरे स्थान पर था। वर्ष 2021 में तमिलनाडू और उत्तर प्रदेश में, क्रमशः 140.65 मिलियन और 86.12 मिलियन घरेलू पर्यटकों का आगमन हुआ था। 2022 में, भारत के राज्यों / केन्द्रशासित प्रदेशों में घरेलू पर्यटकों के आगमन के आँकड़ों में बदलाव हुए, जिनका विवरण तालिका-2 के माध्यम दिया गया है।


तालिका 2 : 2022 में घरेलू पर्यटकों की संख्या में भारत के शीर्ष 10 राज्यों / केन्द्रशासित प्रदेशों की हिस्सेदारी

क्र. सं.	राज्य / केन्द्रशासित प्रदेश	घरेलू पर्यटकों की संख्या का प्रतिशत
1.	उत्तर प्रदेश	18.37
2.	तमिलनाडू	12.63
3.	आंध्र प्रदेश	11.13
4.	कर्नाटक	10.54
5.	गुजरात	7.85
6.	महाराष्ट्र	6.43
7.	राजस्थान	6.26
8.	पश्चिम बंगाल	4.88
9.	तेलंगाना	3.51
10.	उत्तराखण्ड	3.16
	कुल योग	84.75
	अन्य	15.25
	कुल	100.00

स्रोत: राज्य / केन्द्रशासित प्रदेश पर्यटन विभाग रिपोर्ट 2022

तालिका-2 के अनुसार, 2022 में उत्तर प्रदेश, घरेलू पर्यटकों के आगमन में तमिलनाडू को पीछे छोड़कर प्रथम स्थान पर आ गया है। उत्तर प्रदेश में 2022 में 317.91 मिलियन घरेलू पर्यटकों का आगमन हुआ, जो 2021 में 86.12 मिलियन था। घरेलू पर्यटकों की संख्या में 231.79 मिलियन की धनात्मक वृद्धि हुई है। भारत के शीर्ष 10 राज्यों / केन्द्रशासित प्रदेशों में घरेलू पर्यटकों की प्रतिशत में हिस्सेदारी 2022 को चित्र-2 के माध्यम से दर्शाया गया है।

चित्र 2: भारत के शीर्ष 10 राज्यों / केन्द्रशासित प्रदेशों में घरेलू पर्यटकों की प्रतिशत में हिस्सेदारी 2022



स्रोत: राज्य / केन्द्रशासित प्रदेश पर्यटन विभाग रिपोर्ट 2022

उत्तर प्रदेश में विदेशी पर्यटकों का आगमन (2014 – 2022)

उत्तर प्रदेश में विदेशी पर्यटकों की संख्या और विदेशी मुद्रा विनिमय लगातार बढ़ रही हैं। उत्तर प्रदेश, विदेशी पर्यटकों के साथ-साथ घरेलू पर्यटकों का भी पसंदिदा क्षेत्र हैं। 2014 – 2022 तक उत्तर प्रदेश में विदेशी पर्यटकों की संख्या को तालिका – 3 द्वारा दर्शाया गया है।


तालिका 3: उत्तर प्रदेश में विदेशी पर्यटकों का आगमन (2014 – 2022)

वर्ष	विदेशी पर्यटक
2014	29,09,735
2015	31,04,062
2016	31,56,812
2017	35,56,204
2018	37,80,752
2019	47,45,181
2020	8,90,932
2021	44,737
2022	6,48,986

स्रोत: उत्तर प्रदेश पर्यटन सांख्यिकी 2022, पर्यटन विभाग, उत्तर प्रदेश

तालिका-3 के अनुसार, उत्तर प्रदेश राज्य में विदेशी पर्यटकों की संख्या में 2014-2019 तक तीव्र वृद्धि हुई है। परन्तु 2019-2021 तक कोरोना जैसी महामारी के कारण पर्यटकों की संख्या में तेजी से गिरावट देखी गई। वर्ष 2022 में फिर से पर्यटकों की संख्या में तीव्र वृद्धि देखी गई। 2014 – 2022 तक उत्तर प्रदेश में विदेशी पर्यटकों की प्रवृत्ति को चित्र-3 के माध्यम से दर्शाया गया है।

चित्र-3



स्रोत: उत्तर प्रदेश पर्यटन सांख्यिकी 2022, पर्यटन विभाग, उत्तर प्रदेश

उत्तर प्रदेश में घरेलू पर्यटकों का आगमन (2014 – 2022)

उत्तर प्रदेश राज्य, भारत में घरेलू पर्यटन में नंबर एक स्थान पर हैं। वर्ष 2022 में 31,79,13,587 घरेलू पर्यटकों का आगमन हुआ। जो प्रदेश में पर्यटन उद्योग को फलने-फूलने में महत्वपूर्ण योगदान देता हैं। वर्ष 2014-2022 तक घरेलू पर्यटकों की प्रवृत्ति को तालिका-4 में दर्शाया गया हैं।


तालिका 4 : उत्तर प्रदेश में घरेलू पर्यटकों का आगमन 2014 – 2022

वर्ष	घरेलू पर्यटक
2014	18,42,77,423
2015	20,65,15,617
2016	21,35,44,204
2017	23,39,77,619
2018	28,50,79,848
2019	53,58,55,162
2020	8,61,22,293
2021	10,97,08,435
2022	31,79,13,587

स्रोत: उत्तर प्रदेश पर्यटन सांख्यिकी 2022, पर्यटन विभाग, उत्तर प्रदेश

उत्तर प्रदेश राज्य के पर्यटक स्थल, घरेलू पर्यटकों को आकर्षित करने में सबसे आगे हैं। तालिका-4 के अनुसार 2014 से 2019 तक पर्यटकों की संख्या तीव्र वृद्धि हुई हैं। वर्ष 2018 –19 के बीच पर्यटकों की संख्या में तीव्र वृद्धि हुई। वर्ष 2019 से 2020 के बीच पर्यटकों की संख्या तेजी से घटी, जिसका मुख्य कारण कोरोना काल में भारत बन्द स्थिति थी। इसी कारण पर्यटकों के आगमन में तेजी से गिरावट देखी गई। वर्ष 2020-2022 के बीच फिर से पर्यटकों की संख्या में वृद्धि देखी गई। पर्यटकों के आगमन की प्रवृत्ति को चित्र 4 के माध्यम से दिखाया गया हैं।

चित्र 4



स्रोत: उत्तर प्रदेश पर्यटन सांख्यिकी 2022, पर्यटन विभाग, उत्तर प्रदेश

उत्तर प्रदेश में विदेशी पर्यटकों के आगमन का क्षेत्रवार दृश्य 2022

उत्तर प्रदेश पर्यटन विभाग ने उत्तर प्रदेश के पर्यटक स्थलों को 9 क्षेत्रीय प्रदेशों में विभाजित किया है। जिनके अन्तर्गत उत्तर प्रदेश के सभी पर्यटक स्थल का समावेश हो जाता है। तालिका-5 में उत्तर प्रदेश में विदेशी पर्यटकों आगमन की क्षेत्रवार संख्या दी गई है।


तालिका -5 उत्तर प्रदेश में विदेशी पर्यटकों के आगमन का क्षेत्रवार दृश्य 2022

क्षेत्र	विदेशी पर्यटक
आगरा	495066
वाराणसी	89735
गौरखपुर	44565
लखनऊ	7275
मेरठ	6371
प्रयागराज	2015
बरेली	1721
अयोध्या	1511
झांसी	727

स्रोत: क्षेत्रीय कार्यालय रिपोर्ट 2022, पर्यटन विभाग, उत्तर प्रदेश

तालिका 5 में दिये गये आकड़ों के अनुसार आगरा क्षेत्र विदेशी पर्यटकों की पहली पसंद है। दूसरे स्थान पर वाराणसी क्षेत्र है। गौरखपुर, लखनऊ, मेरठ, प्रयागराज, बरेली, अयोध्या और झांसी क्षेत्र के पर्यटक स्थल भी पर्यटकों के आगमन में अपनी भूमिका निभाते हैं। चित्र 5 में उत्तर प्रदेश में विदेशी पर्यटकों की क्षेत्रवार संख्या को दर्शाया गया है।

चित्र 5



स्रोत: क्षेत्रीय कार्यालय रिपोर्ट 2022, पर्यटन विभाग, उत्तर प्रदेश

चित्र-5 के अनुसार, आगरा क्षेत्र में वर्ष 2022 में 495066 आये थे, जो अन्य क्षेत्र के पर्यटकों की संख्या से काफी अधिक है। आगरा क्षेत्र में ताजमहल, जो विश्व के सात अजूबों में से एक है,

विदेशी पर्यटकों की पहली पसंद हैं। वाराणसी और गोरखपुर के पर्यटक स्थल भी, पर्यटकों को आकर्षित करने में क्रमशः द्वितीय व तृतीय स्थान तर बने हुये हैं।

उत्तर प्रदेश में घरेलू पर्यटकों के आगमन का क्षेत्रवार दृश्य 2022

उत्तर प्रदेश राज्य में गंगा नदी प्रवाहित होती है, जो अपना धार्मिक महत्व रखती है। हिन्दू लोग गंगा नदी की पूजा करते हैं। प्रयागराज संगम पर हर 12 वर्ष बाद मेले का आयोजन होता है। जिसमें भारत के कोने-कोने से लोग गंगा, यमुना और सरस्वती संगम पर डुबकी लगाने के लिये एकत्र होते हैं। उत्तर प्रदेश में देशी पर्यटकों के आगमन का क्षेत्रवार विवरण तालिका-6 में दिया गया है।


तालिका-6 उत्तर प्रदेश में घरेलू पर्यटकों के आगमन का क्षेत्रवार दृश्य 2022

क्षेत्र	घरेलू पर्यटक
वाराणसी	82450713
टागरा	82355465
झाँसी	35705816
प्रयागराज	28717284
अयोध्या	26817117
लखनऊ	23522402
मेरठ	20320204
बेली	12437904
गोरखपुर	5586646

स्रोत: क्षेत्रीय कार्यालय रिपोर्ट 2022, पर्यटन विभाग, उत्तर प्रदेश

उत्तर प्रदेश का वाराणसी क्षेत्र, घरेलू पर्यटकों को अधिक आकर्षित करता है। 2022 में घरेलू पर्यटकों की सर्वाधिक संख्या वारवणसी क्षेत्र में है। वाराणसी के सारनाथ स्तूप को देखने के लिए सबसे अधिक संख्या में लोग वहाँ जाते हैं। उत्तर प्रदेश में घरेलू पर्यटकों की क्षेत्रवार संख्या को चित्र 6 में दर्शाया गया है।

चित्र 6 उत्तर प्रदेश 2022 में घरेलू पर्यटकों के आगमन का क्षेत्रवार दृश्य



स्रोत: क्षेत्रीय कार्यालय रिपोर्ट 2022, पर्यटन विभाग, उत्तर प्रदेश

निष्कर्ष

उत्तर प्रदेश राज्य पर्यटन उद्योग में तीव्र गति से वृद्धि कर रहा है। 2014 से 2022 तक उत्तर प्रदेश में घरेलू और विदेशी पर्यटकों के आगमन के आँकड़ों का अध्ययन करने पर यह निष्कर्ष निकला है, कि उत्तर प्रदेश में प्रतिवर्ष पर्यटकों की संख्या में वृद्धि हुई है। कोरोना काल, अपवाद है क्योंकि इस काल में पर्यटकों की संख्या में काफी कमी हुई है। 2014 से 2019 तक पर्यटकों की संख्या में धनात्मक वृद्धि हुई। 2019 में घरेलू पर्यटकों की संख्या 53,58,55,162 थी, जो 2020 में घटकर 8,61,22,293 ही रह गई। 2020 में पर्यटकों की संख्या में कमी कोरोना काल के कारण हुई। क्योंकि कोरोना काल में लोगों को भारत बन्द जैसी स्थितियों का सामना करना पड़ा था। वर्ष 2021-2022 में फिर से पर्यटकों की संख्या में धनात्मक वृद्धि हुई, जो 2022 में बढ़कर 31,79,13,587 हो गई। उत्तर प्रदेश, विदेशी पर्यटकों के आगमन में भी शीर्ष दस राज्यों में पांचवें स्थान पर है, जबकि घरेलू पर्यटकों के आगमन में शीर्ष दस राज्यों में प्रथम स्थान पर है। आगरा, वाराणसी और गोरखपुर क्षेत्र विदेशी पर्यटकों के आगमन में क्रमशः प्रथम, द्वितीय और तृतीय स्थान पर है। उत्तर प्रदेश में अयोध्या में राम मन्दिर बन जाने से विदेशी व घरेलू पर्यटकों की संख्या में आगामी वर्षों में तीव्र वृद्धि होने की संभावना है, पर्यटन उद्योग से प्राप्त पूँजी, उत्तर प्रदेश की जी. डी. पी. में पर्यटन उद्योग की हिस्सेदारी बढ़ाने में महत्वपूर्ण भूमिका निभाएगी। जो राज्य व पर्यटक स्थलों के विकास में सहायक होती है।

संदर्भ

1. अहमद, एस., जोसेफ, टी.एस., ब्रेको, पी. (2019). ए कंपरिहेंसिव स्टडी ऑन रिलिजियस ट्यूरिज्म इन उत्तर प्रदेश. *इंटरनेशनल जर्नल ऑफ रिसर्च इन ह्यूमैनिटिज, आर्ट एण्ड लिटरेचर*।
2. कपूर, ए., जैन, आर. (2016). इम्पोर्टेंस ऑफ कल्चरल ट्यूरिज्म इन द केयर एरिया ऑफ चौक, लखनऊ. *इंटरनेशनल जर्नल ऑफ साइनिटिफिक एण्ड रिसर्च पब्लिकेशन*।
3. कुमार, ए. (2017). कल्चरल एण्ड हैरिटेज ट्यूरिज्म: ए टूल फॉर सस्टेनेबल डवलपमेंट. *ग्लोबल जर्नल ऑफ कॉमर्स एण्ड मैनेजमेंट परस्पेक्टिव*।
4. गुप्ता, स. (2012). उत्तर प्रदेश के पर्यटन स्थल. ग्रीन लीफ प्रकाशन।
5. चावला, सी. (2019). प्रोस्पेक्टस एण्ड प्रोब्लम्स ऑफ ट्यूरिज्म इंडस्ट्री इन उत्तर प्रदेश. *इंटरनेशनल जर्नल ऑफ बेसिक एण्ड एप्लाइड रिसर्च*।
6. डॉ० जगमोहन. न. पर्यटन मार्किटिंग एवं विकास. तक्षशिला प्रकाशन: नई दिल्ली।
7. दास, क. (2017). पर्यटन, प्रवाह एवं प्रभाव, भारत में पर्यटन. प्रभात प्रकाशन: नई दिल्ली।
8. रंगा, एम., प्रधान, पी. (2017). पिलग्रीमेज ट्यूरिज्म मार्किटिंग स्ट्रेटजी: स्पेशल रेफरेंस टू डैस्टिनेशन ऑफ उत्तर प्रदेश रिलिजियस ट्यूरिज्म एण्ड द कंटेम्पैरैरी ट्यूरिज्म मार्किट।
9. रिचर्ड, जी. (2018). कल्चरल ट्यूरिज्म: ए रिव्यू ऑफ रिसैंट रिसर्च एण्ड ट्रेण्ड्स. *जर्नल ऑफ हॉस्पिटैलिटी एण्ड ट्यूरिज्म मैनेजमेंट*।

10. वेनूगोपालन, टी., बहारानी, जी. (2018). सस्टेनेबल टयूरिज्म डवलपमेंट इन इण्डिया: एक्सप्लोरेटरी रिसर्च ऑन. सस्टेनेबिलिटी ऑफ देहली टयूरिज्म. *इंटरनेशनल जर्नल फॉर इंजीनियरिंग एप्लीकेशन एण्ड मैनेजमेंट*।
11. रिपोर्ट. (2022). उत्तर प्रदेश पर्यटन सांख्यिकी. पर्यटन विभाग: उत्तर प्रदेश।
12. रिपोर्ट. (2022). उत्तर प्रदेश टयूरिज्म पॉलिसी. डिपार्टमेंट ऑफ टयूरिज्म: गावर्मेंट ऑफ उत्तर प्रदेश।
13. रिपोर्ट. (2018). उत्तर प्रदेश टयूरिज्म पॉलिसी. डिपार्टमेंट ऑफ टयूरिज्म. गावर्मेंट ऑफ उत्तर प्रदेश।
14. रिपोर्ट. (2022). टयूरिज्म स्टेटिस्टिक. मीनिस्ट्री ऑफ टयूरिज्म: गावर्मेंट ऑफ इण्डिया।
15. रिपोर्ट. (2023). टयूरिज्म स्टेटिस्टिक ए ग्लैंस. मीनिस्ट्री ऑफ टयूरिज्म: गावर्मेंट ऑफ इण्डिया।
16. <https://uptourism.gov.in>
17. <https://uptourism.gov.in/en>
18. <https://uptourism.gov.in/en/post/year-wise-tourist-statistics>
19. <https://www.tourism-of-india.com/historical-places/>